

L-IMTAHLEB U MADWARU

Alex Camilleri

F'dan l-artiklu nixtieq naghti harsa lejn il-kontrada mwarra tal-Imtahleb, li hija popolari ferm għall-mixjiet fil-kampanja qalb pajsagġ li jpxxi l-ghajn u jserrah il-menti.

Peress li l-gzira ta' Malta hija mxaqilba waħda sew lejn il-Grigal, Ħad-Dingli u l-Imtahleb li jinsabu man-naħa tal-Lbiċ tagħha sabu ruħhom fil-gholi u fl-istess waqt qrib il-baħar. U minhabba l-istess pozizzjoni ġeografika, f'dawn l-inħawi baqgħu jidhru s-saffi ġeologiċi ewlenin kollha tal-Gzejjer Maltin, miz-zonqor li jinsab taħt nett mal-baħar sal-qawwi ta' fuq fil-quċċata. Għaldaqstant, naraw pajsagġ imtarraġ u varjat: sisien għoljin li jaqtgħu dritt comb għal fuq il-baħar, żrieżaq tafiin li jwasslu għal fuqhom, irdumijiet tal-qawwi aktar fil-gholi, u fl-aħħarnett xagħriet watja fuq wiċċ is-saff tal-qawwi. U billi t-tafal izomm l-ilma tax-xita milli jkompli jiskula 'l isfel, il-blat poruż (qisu sponża) tal-qawwi izomm fih hażna importanti ta' ilma helu li minnha jgelglu bosta nixxiġat. Ma setax jonqos li l-Imtahleb fih għagna mżewqa ta' xagħriet miftuħa u mirjieħa, widien iħaddru, ilma ġieri, u raba' saqwi, b'kuntrast qawwi max-xtut drammatiċi ta' taħthom u l-baħar salvaġġ li huma magħrufin għalih dawn l-inħawi. U bħallikieku dan kollu ma kienx bizzejjed, fl-irkejjen moħbija tal-Imtahleb mhux biss hemm mistur wirt storiku għani li jfakkar fiż-żminijiet medjevali, iżda għadhom jinħassu wkoll l-aħħar nifsijiet tal-ħajja rurali ta' dari li tista' tgħid inqerdet għal kollox minn bosta bnadi oħra f'Malta u Għawdex.

IS-SISIEN TA' MAL-BAĦAR

Is-sisien tal-Imtahleb ikomplu ma' dawk aktar magħrufin ta' Ħad-Dingli

u l-fruntiera ta' bejniethom, biex ingħidilha hekk, insibuha bejn wieħed u iehor fi **Rdum il-Qaws** (jew sempliċement Il-Qaws). Hawnhekk, l-erozjoni qalila tal-baħar matul meded twal ta' zmien gieghlet lis-sies jersaq bil-mod 'il ġewwa tant li ħa għamla mdawra qisu qaws stirat. It-tarf tiegħu jinsab f'**Ras il-Gawwija** (jew inkella Il-Ponta tal-Gawwija) li tifirdu mill-**Irdum tal-Iħfar** u l-bqija ta' l-irdumijiet ta' Ħad-Dingli. Il-forma partikolari tiegħu tat ukoll isimha lill-artijiet ta' madwaru (Tal-Qaws) kif ukoll lix-xagħra wiesgħa u għolja li tittawwal għal fuq (Ix-Xagħra tal-Qaws). L-artijiet li jinsabu ezatt ma' xifer is-sies isibuhom bħala **Ix-Xaqliebi**, minhabba l-qlib tagħhom, u sewwasew taħthom hemm ukoll għar mal-baħar bl-istess isem (L-Għar tax-Xaqliebi). Il-bokka mdaqqa ta' dan l-għar ftit li xejn hija fonda, iżda jekk tixxabbat madwar żewġ sulari ġo fiha (fuq blat jaqta' qisu xafra!) tasal f'biċċa dejqa li tibqa' dieħla kemmxejn 'il ġewwa fuq art miksija b'ċaġħak u ramel aħrax li juri sa fejn jaf iwassal il-mewġ għoli tal-maltemp. Mhux wisq 'il bogħod, lejn ix-Xlokk, hemm għar kbir mgħaddas taħt il-baħar, filwaqt li lejn il-Punent tinsab posta tas-sajd imsejja **Taħt il-Girna**, fejn ġieli tara sajjieda xjuħ jixxabbtu bosta sulari għal isfel biex jilhq u blata zghira mal-baħar li minnha jistgħu jistadu bil-kumdità...dment li l-baħar ikun bnazzi! Fuq din il-posta, l-art għolja ta' fuq is-sies tiflef il-qlib tagħha u tinfetaħ f'wita mdaqqa li tibqa' sejra sa **Ras id-Dawwara** jew **Ras il-Qaws**. Din il-ponta rqiqa u mirjieħa tixbaħ lil ganċ ħiereg għal fuq il-baħar miftuħ. Għandha għoli ta' madwar għoxrin sular, u l-baħar ta' taħtha huwa daqstant iehor fond ('il fuq minn 70 metru).

Imkennen wara Ras id-Dawwara hemm il-Port ta' **Għar id-Dwieb**, qala kbira u b'xenarju tassew spettakolari. L-għamla tiegħu, tawwalija u bi għub weqfin mad-dawra kollha tagħtik x'tifhem li aktarx huwa l-fdal ta' għar daqsix li maż-żmien ċeda. Fuq ġewwa nett jinsab Għar id-Dwieb, fil-fatt żewġ għerien kbar maġenb xulxin għalkemm wieħed minnhom ma jidholx wisq 'il ġewwa. 'Dwieb' hija l-plural ta' 'debba' (il-mara taż-żiemel) jew 'dbiba' (bhima feroċi), iżda r-rabta

mal-għar ma jidherx li hija waħda daqstant diretta. Sa mill-1538, f'dawn l-inħawi tisemma **Dar id-Dwieb**, u fil-viċin verament hemm xi rziezet qodma li setgħu servew ta' stalel; għaldaqstant l-għar seta' ħa ismu minn dak ta' razzett minnhom jew ta' xi razzett iehor eqdem li kien jezisti dari. Fil-kitbiet ta' G.F. Abela, Dar id-Dwieb tisemma darbtejn, u filwaqt li f'darba minnhom jagħtina x'nifmu li qed jittellem dwar razzett jew stalla, fl-oħra jgħidilna li hija għar kbir ("...è una vasta grotta"). P.P. Castagna ukoll jirreferi għall-għar ta' mal-baħar bħala Dar id-Dwieb u jiddeskrivih (b'mod mhux daqstant konvinċenti) bħala għar fejn darba nstabu xi bhejjem mgħarrqa. Sewwasew minn fuq Għar id-Dwieb, l-ilmijiet tal-**Wied tal-Garif** jinxteħtu dritt għal gal-baħar f'ċarċara għolja li tkompli żzewwaq l-inħawi matul ix-xhur xitwin. Il-punt mnejn iċ-ċarċara tiġġarraf għal isfel isibuh bħala **Il-Garif** jew **Il-Garifa**. Mal-ġnub tal-Port ta' Għar id-Dwieb hemm ukoll xi għerien iżgħar mal-livell tal-baħar jew ezatt taħtu. Wieħed minnhom (man-naħa ta' Ras id-Dawwara) jinsab bi dritt l-Għar tax-Xaqliebi, tant li fost xi sajjieda tal-lokal hemm għajdut li dawn iż-żewġ għerien pjuttost inaċċessibbli jinfd u ma' xulxin. Wara li żorthom it-tnejn, ikolli ngħid li din hija biss qlajja'. Jekk inkomplu nduru max-xatt, l-ewwel naqbz u l-posta tas-sajd **Tal-Ħarruba** li tingħarf minn xaqq fis-sies b'għar ċkejken taħtu mal-baħar, u mbagħad naslu sal-ponta zghira **Ta' Ħammud** li tinsab faċċata ta' Ras id-Dawwara u flimkien magħha tagħlaq il-Port ta' Għar id-Dwieb. Man-naħa ta' barra ta' din il-ponta hemm għar iehor zghir 'il fuq minn wiċċ l-ilma. Imbagħad imiss **Il-Ponta tad-Dikkiena**, ras oħra sekondarja bi xkaffa ċatta mlaqqma Id-Dikkiena minhabba l-għamla tagħha ("dikkiena" hija bħal bank tal-gebel u dari kienet element komuni fl-arkitettura medjevali). Bejn iż-żewġ irjus tinsab posta tas-sajd magħrufa bħala **Il-Pass** peress li, fi kliem sajjied tal-post, "...trid taqbad mal-blat, iddur, u taqbeż pass biex tkompli tixxabbat..."! Is-sogru ta' dan kollu jidher fil-kefija kollha tiegħu f'lapida li hemm qrib ix-xifer fil-Ponta tad-Dikkiena: skond ma kien fissirli l-istess sajjied, il-posti tas-sajd huma meqjusin bħala riservati għal 'sidhom'

(jigifieri min ikun sabhom u kkapparrahom l-ewwel, jew inkella jkun wiret dan id-dritt minghand missirijietu), u mhux lakemm jaqbad u juzahom xi hadd ġdid bla ma jidhol fl-inkwiet. Għaldaqstant, dan ir-raġel kien ipprova jsib posta ġdida għalih biex ma jirfixx fuq ta' haddiehor, izda billi l-aħjar posti kienu diġà mehudin kellu jagħzel rotta itqal...u gietu ħażina, għax kellu jaqbez xi pass zejjed minn xifer għal iehor u spicċa biex kejjilha għal isfel. Is-sies innifsu jgħidulu **Is-Sies ta' Qara' Rebbieh** u fih posti oħra tas-sajd, fosthom Il-Post **il-Ġdid** jew **Tal-Ferli**. Il-ferla (Ferula communis) hija xitla salvagġa li tixbaħ il-bużbież u li tikber kotrana f'dawn l-inħawi. Il-pajsagġ matul din il-medda tas-sies huwa ddominat minn grupp ta' ħames għoljiet żgħar imsejnin **Il-Gwiedi**, kelma qadima li mhix għajr il-plural ta' "gudja", jigifieri hotba jew tumbata. Il-Wied tal-Ġarif, li diġà semmejtu aktar 'il fuq, huwa l-wied qasir li jinzel minn bejn dawn il-hotob lejn Għar id-Dwieb, għalkemm l-istorja tiegħu hija kemmxejn aktar ikkumplikata bħalma se naraw.

Aktar lejn il-Punent, jixref **Għar Dôson** (jew Għar Dôsom). Dan l-għar qasir izda b'ħalq kbir issawwar matul xaqq ġeoloġiku (fault) li għadu jidher sew biswitu, u minn tahtu jisporgi hondoq dejjaq f'qiegħ il-baħar li jagħti ħjiel li dari l-għar kien itwal. Fil-fatt, Għar Dôson huwa mrekkien f'daħla mnaqqra ġos-sies, li aktarx kienet il-bokka oriġinali tiegħu, f'tit jew wisq bħalma rajna fil-każ ta' Għar id-Dwieb izda fuq skala iżgħar. Ir-ras sporguta li warajha jistabba Għar Dôson, u li tikser kartabun lejn it-Tramuntana sa ma twassal lejn **Migra l-Ferha**, isibuha bħala **Il-Katnazz**. Mal-ġenb tagħha tidher toqba tonda kemmxejn fil-għoli li mill-bogħod tqarraq bik għax qisha għar fuq l-art (bħal Għar Ħasan), izda fil-fatt hija zbokk (bl-Ingliż blowhole) ta' għar li jinsab mgħaddas taht il-baħar, mnejn ifawwar il-mewġ fil-maltemp. Terġa' u tghid, f'tit aktar fil-fond taht l-istess għar hemm ukoll ħnejja naturali, filwaqt li mhux wisq 'il bogħod hemm għar ċekken taht il-baħar mnejn inixxi l-ilma ħelu.

U b'hekk wasalna Migra l-Ferha, ferq dejjaq fis-sies fejn hondoq wieqaf magħruf bħala **Il-Wied ta' Migra l-Ferha** jferra' ilmijietu għal ġol-baħar. Huwa mistur wara ras oħra, ferm iżgħar mill-Katnazz, u għaldaqstant quddiemu hemm bħal daħla ċekjkna li tintlaħaq mill-art u tista' tgħum fiha. Izda din id-daħla f'tit li xejn toffri rdoss saħansitra meta l-baħar ikun imqar f'tit imċafċaf, u fil-maltemp hawn mhux għaqli li tittarraff lejn ix-xatt minħabba l-mewġ għoli li jibla' l-art. Fuq blata baxxa biswit ħalq il-wied, sewwasew taht ir-ras innifisha, hemm ħofra żgħira u tonda li jsejġulha **L-Għadira**. Għalkemm ma tinfidx mal-baħar miftuħ, tant tintlaħaq mill-mewġ li l-ilma kemmxejn fond tagħha dejjem nadif u ma tantx tista' tqisu bħala ilma qiegħed. Ġo fiha ġieli tara għadd ta' grancijiet u ħut żgħir.

Migra l-Ferha hija marbuta ma' legġenda popolari li tghid li meta l-Konti Ruggieru u n-Normanni ħatfu lil Malta fl-1091, zbarkaw propju hawn billi dan il-post mistur kien qrib l-Imdina u fl-istess waqt ma kienx mgħasses. Izda jidher li din hija biss qlajja' msejsa fuq il-fehma zbaljata li l-isem tal-post ifisser "għajja ta' ferħ", u aktarx li l-isem ifisser biss migra żgħira tal-ilma (f'dan il-każ, 'ferħa' hija s-singular ta' 'frieħ'). Il-Professor Wettinger jagħti wkoll interpretazzjoni oħra billi jigħidliha l-attenzjoni li fid-dinja Għarbija 'Ferħa' huwa wkoll isem pjuttost komuni fost in-nisa. Ngħiduha kif inhi, biex tnizzel armata sħiħa f'post bħal dan mhux biss trid kedda liema bħalha izda wkoll trid tkun ixxurtjat u tinzerta baħar bnazzi zejt. Madankollu, G.F. Abela jgħidliha li fi zmienu hawn kien hawn ħajt għoli biex ifixkel l-inzul tal-furbani, għalkemm għandi dubji dwar kemm huwa minnu dan id-dettall. L-uniku episodju storiku dokumentat marbut ma' din il-parti tax-xtut Maltin seħħ fit-Tieni Gwerra Dinjija u xejn ma ntemm b'wiċċ il-ġid għall-patrijott Malti Carmelo Borg Pisani. Billi kien jemmen li Malta kellha tinfeda mill-ħakma kolonjali Ingliza sabiex issib postha bħala parti mill-Italja, fl-1942 daħal voluntier għal missjoni ta' spjunagġ tar-Regia Marina Taljana li kellha twitti t-triq għal invazjoni. Biex ma jintlemahx mill-għases, nizzluh fil-



Sisien jaqtgħu dritt ċomb għall-baħar

baħar taħt Ras id-Dawwara mnejn aktarx kellu jgħumha lejn Miġra l-Ferħa. Izda l-baħar imqalleb lanqas s'hawn ma ħallieh jaasal, u sab ruħu maqbud ġo għar taħt is-sies aktarx x'imkien lejn Għar Doson jew Għar id-Dwieb. Billi l-baħar kompli jitqawwa, kellu jgħajjat għall-ajjut mingħand dgħajsa tas-sorveljanza...izda ġietu z-zalza oghla mill-ħuta għax ħaduh fl-isptar militari tal-Imtarfa fejn it-tabib inzerta kien jafu minn żmien tfulithom. Għarfu u kixfu, u fi ftit kliem baġtu għall-forka. Tassew li barrani jgħallik izda ġewwieni jixwik!

Malli ddu mar-ras ta' Miġra l-Ferħa, il-quccata tas-sies tieħu għamla kemmxejn imtarrġa u minnha jixirfu għadd ta' xkafef naturali wesgħin max-xifer. Dawn taw isimhom lill-post, Ir-Rfuf jew **L-Irfuf** (il-plural ta' raff). B'xorti ħazina, parti minn xifer is-sies tintlaħaq faċilment wisq mit-triq, u minn hawn tgħidx kemm twaddbu karozzi (misruqa?) għal isfel tant li f'qiegħ il-baħar illum issib mizbla shiħa mimlija ħadid imsaddad, tyres u raċanċ ieħor! Jekk nitbiegħdu minn din il-ħerba, is-sies ikompli dritt lejn il-majjistral sal-Ponta tas-Sikka, kap imdaqqas li ħa ismu minn sikka zghira (**Is-Sikka tal-Frajna** jew sempliċement **Is-Sikka**) li toħroġ minn taħtu qabel ma l-kosta tikser lejn it-Tramuntana. Bejn Miġra l-Ferħa u l-Ponta tas-Sikka hemm ukoll zewġ gherien imdaqqsin f'wiċċ il-baħar, wieħed taħt l-Irfuf u l-ieħor eqreb lejn is-sikka. Biswit l-ewwel għar hemm ieħor iżgħar (din id-darba taħt wiċċ il-baħar) b'nixxieġha ta' ilma ħelu fuq ġewwa nett li tintlaħaq biss mill-bughaddasa. Interessanti li l-ilma ħelu li joħroġ minn taħt l-art, sewwasew mill-ħazna tal-pjan li hemm ġol-blat zonqri, ma jithallatx mill-ewwel ma' dak mielaħ tal-baħar u jistrieħ fuqu bħala saff separat; meta tgħum minn ġo saff għall-ieħor tistħajlek qed tinfed minn ġo mera bħallikieku f'xi film tal-fantaxjenza. L-inħawi tat-tieni għar mħumiex b'inqas bħala sbuħija, u joffru ħnejja naturali kbira li tinsab mgħarrqa f'fond ta' aktar minn 30 metru. Izda xi ngħidu dwar l-ismijiet taz-zewġ gherien infuħom? Fil-mapep niltaqgħu ma' zewġ toponimi: **Il-Mina** (li xi sajjieda

kkonfermawhieli bħala wieħed mill-gherien, u isimha magħha minħabba x-xebħ bejn għar u mina) u **Il-Frajna** (diminuttiv ta' forna, li tisser forn zghir jew inkella għar fil-baħar li għandu din l-għamla, bħalma diġà konna rajna f'artiklu ieħor li kien ħadna lejn Ras il-Forna f'Għawdex). Izda mhux ċar liema għar għandu liema isem.



L-IRDUM TAS-SARĠ U MADWARU

Mill-Ponta tas-Sikka 'l hemm jibda **L-Irdum tas-Sarġ**, fejn sensiela ta' widien zghar jinzlu b'pendil pjuttost qawwi lejn is-sies, sa ma jstaghdu fuq l-art catta ta' max-xifer u mbagħad jixħtu gelgul zghir ta' ilma għal isfel matul l-istaġun xitwi. Minħabba f'hekk, parti mis-sies isibuha bħala **Tal-Ilma**. Qribha hemm posta tas-sajd li jgħidulha **Qarn il-Moghza**; mhux ċar jekk dan l-isem hux ġej minn xi waħda mix-xtieli salvagġi li għandhom l-istess isem. L-ewwel fost dawn il-widien, u l-aktar wieħed imdaqqas, huwa **Wied il-Ħut** – isem pjuttost stramb li skont ma qaluli xi nies li joqogħdu fl-inħawi huwa tifikira tal-ħut zghir li ġieli jtella' l-baħar saħansitra għal fuq is-sies meta l-maltemp ikun qawwi ħafna. Dan il-wied, li miegħu ddu it-triq li tibda niezla għal Miġra l-Ferħa, jibda mill-**Hotba ta' Nardu** (medda watja ta' art xagħrija li hija l-oghla fost l-artijiet ta' bejn l-Imtaħleb u Wied Rini) u jinzel bħala kanal zghir minn qalb ix-xagħriet li jinsabu ftit aktar 'l isfel minnha, jgħiffieri **Ix-Xagħra tal-Borom**, **Ix-Xagħra t'Isfel** u **Il-Ħawlija**. Din tal-aħħar tisser art mhux għammiela, peress li ftit li xejn fiha ħamrija. Minn hemm, il-wied jaqa' ħesrem għal fuq l-art taflija ta' taħthom u jkompli jaqleb għal isfel. F'genb il-wied, illum mat-triq ta' Miġra l-Ferħa, hemm mina tal-ilma qadima (Il-Mina) maqtugħa ġol-blat. Aktar fil-gholi, sewwasew taħt ix-xagħriet li għadni kemm semmejt, hemm zewġ gherien naturali, wieħed fuq kull naħa ta' ras il-wied. Dawn huma tal-istess tip bħal Għar Dalam u Għar Ħasan u tnaqqxu mill-ilma ġieri għalkemm f'dal-każ ġos-saff tal-qawwi ta' fuq. **L-Għar tal-Ġerrej** jinsab max-xaqlija tat-Tramuntana tal-wied, u għalkemm għandu bokka li tispikka mħuwiex

fond. Sieħbu li jinsab man-naħa tan-Nofsinhar huwa ezatt il-kontra: fetħa zghira u moħbija sew hekk li bilkemm tidher jekk ma tkunx ezatt quddiemha, izda mbagħad tagħti għal wieħed mill-aktar gherien twal u dojoq tal-Gzejjer Maltin. Għandu għamla qisha katusa naturali twila (l-isem tekniku huwa 'phreatic tube'), u billi huwa fond u mudlam, iġhidulu **L-Għar l-Swed**. Biex tidhol fih trid titmieghek sew fit-tajn, u ddu dieħel mhux ftit. L-għamla tal-blat madwar il-bokka fiha ħijel ċar li dari dan l-għar kien saħansitra itwal u kellu bokka akbar li maż-żmien iġġarrfet minħabba l-blat li tqacċat mill-irdum. Ftit passi 'l bogħod minnu, l-x-Xagħra tal-Borom tisporgi 'l barra bħala qortin għoli (Il-Ponta tar-Razzett ta' Fuq) b'binja militari ta' żmien l-Inglizi qrib it-tarf tiegħu. Din il-ponta, li tinsab sewwasew fuq ir-riħ ta' grupp ta' rziezet qodma magħrufin bħala **Tal-Merħla** (ħdejn it-triq ta' Miġra l-Ferħa), tinfed 'il Wied il-Ħut mill-kumplament tal-Imtaħleb. Fl-istess Xagħra tal-Borom, izda eqreb lejn il-qalba tal-Imtaħleb, hemm ukoll xi fdal arkeologiku, fost oħrajn barriera antika u sensiela ta' ħames oqbra maqtugħin fil-blat.

Il-widien l-oħra tal-Irdum tas-Sarġ huma ferm iżgħar u mħumiex wisq aktar minn kanali fondi maqtugħin ġot-tafal min-nixxieġha li hemm fl-irdum, għalkemm jidher li uħud minnhom izommu l-ilma s-sena kollha ġaladarba fihom tgħix kolonja zghira ta' qwabar (grancijiet) tal-ilma ħelu bħalma hemm fil-widien ewlenin tal-Imtaħleb u l-Baħrija. Jafuħom bħala **Il-Wied tal-Għajn it-Tajba** u **Il-Wied ta' Għajn Margā** jew **Il-Wied ta' Ġordajna**, u l-egħjun tagħhom (L-Għajn it-Tajba jew Għajn Tajba, u Għajn Margā) jinsabu ġo mini tal-ilma antiki maqtugħin fil-blat. L-aktar mirquma fost dawn il-mini (mogħnija b'ġiebjja kbira ġo għar) tinsab ftit passi 'l bogħod, f'Ta' Ġordajna, sewwasew taħt razzett qadim xejn anqas sabiħ imrekken fuq xkaffa ġo l-irdum. Mas-sies taħt dawn il-widien hemm il-posta tas-sajd magħrufa bħala **Il-Margā**.

Minn hawn 'l hinn, l-Irdum tas-Sarġ iħalli postu għall-**Irdum tal-Vigarju**,



Is-sisien ta' mal-baħar

1. Il-Ponta taċ-Ċifien	2. L-Irdum ta' l-Iħfar
3. Ras il-Gawwija (Il-Ponta tal-Gawwija)	4. Rdum il-Qaws (Il-Qaws)
5. Tal-Qaws	6. Ix-Xagħra tal-Qaws
7. Ix-Xaqlebi	8. L-Għar tax-Xaqlebi
9. Taft il-Girna	10. Ras id-Dawwara (Ras il-Qaws)
11. Il-Port ta' Għar id-Dwieb	12. Għar id-Dwieb (Dar id-Dwieb)
13. Il-Ġarif (Il-Ġarifa)	14. Il-Wied tal-Ġarif
15. Tal-Ħarruba	16. Ta' Ħammud
17. Il-Pass	18. Id-Dikkiena
19. Il-Ponta tad-Dikkiena	20. Is-Sies ta' Qara' Rebbiegħ
21. Il-Post il-Ġdid	22. Tal-Ferli
23. Il-Gwiedi	24. Għar Dōson (Għar Dōsom)
25. Il-Katnazz	26. Miġra l-Ferħa
27. Il-Wied ta' Miġra l-Ferħa	28. L-Għadira
29. Ir-Rfuf (L-Irfuf)	30. Il-Mina
31. Il-Frajna	32. Is-Sikka tal-Frajna (Is-Sikka)
33. Il-Ponta tas-Sikka	

L-Irdum tas-Sarġ u madwaru

34. L-Irdum tas-Sarġ	35. Qam il-Moghħza
36. Ta' l-Ilma	37. Wied il-Flut
38. Il-Ħotba ta' Nardu	39. Wied Rini
40. Ix-Xagħra t'Isfel	41. Ix-Xagħra tal-Borom
42. Il-Ħawlija	43. L-Għar tal-Ġerrej
44. L-Għar l-Iswed	45. Il-Mina
46. Il-Ponta tar-Razzett ta' Fuq	47. Tal-Merħla
48. Għajn it-Tajba (Għajn Tajba)	49. Il-Wied tal-Għajn it-Tajba
50. Għajn Margħa	51. Il-Wied ta' Għajn Margħa (Il-Wied ta' Ġordajna)
52. Ta' Ġordajna	53. Il-Margħa
54. L-Irdum tal-Vigarju	

L-Imtaħleb

55. Ix-Xagħra l-Kbira	56. Ix-Xagħra ta' l-Ispiera
57. Ta' l-Ispiera ta' Wara d-Djar	58. Il-Ġnien tal-Għaljun (?)
59. Il-Ġnien il-Kbir	60. Għajn il-Kbira
61. L-Għar ta' l-Għarwenin	62. Il-Ġebel l-Abjad
63. Il-Ġnien tal-Ġebel l-Abjad	64. Il-Wied ta' l-Imtaħleb
65. L-Imtaħleb	66. Ix-Xagħra ta' Fuq l-Imtaħleb
67. Ta' Klikan	68. Ta' Titta
69. Il-Qirqni	70. Wied Markozz
71. Wied ir-Rummien	72. Il-Bruka (Bruket Ilma)
73. Tal-Għerief	74. Tal-Qawwi

Bein l-Imtaħleb u Ħad-Dingħi

75. Tar-Ramux	76. Il-Wilġa
77. L-Imwieġei	78. Il-Ħawlija
79. Ta' l-Imnadar	80. Il-Wied tal-Girwin
81. Wied Ħażrun	82. Ta' Wied Ħażrun
83. Is-Simbiġja	84. Tal-Callus
85. Santa Marija ta' Callus	86. Il-Fawwara ta' Wied ir-Rum
87. Il-Qattara	88. Il-Ġnien tal-Qattara
89. Tax-Xieref	90. L-Għajra l-Ħamra (Il-Ħotba l-Ħamra)

91. Ta' Dnat	92. Misraħ Suffara
93. Hofret ir-Rizz	94. L-Istbal
95. L-Għar ta' Baldu	96. Il-Wied ta' Baldu
97. Il-Gnien ta' Baldu	98. L-Għars
99. Wied ir-Rum	100. Ta' San Ġakbu (Il-Gnien ta' San Ġakbu)
101. San Ġakbu	102. Għajn Tajtes
103. Il-Gnien ta' Għajn Tejtes	104. It-Triq il-Ġdida (Il-Ħajt tal-Inġinier)
105. Għar Żerriegħa	106. Djar Luqa
107. Ix-Xagħra tal-Bir	108. Il-Qasam
109. Tal-Kalkara	110. Għar Ilma
111. Il-Wied ta' Għar Ilma	112. Il-Ġebel l-Aħmar
113. Il-Ponta	114. Għar Arlogg
115. Ix-Xagħra ta' Bla Ħajt	116. Id-Dar tal-Ħotba

Oħrajn (mhux identifikati sew)

117. Ta' Santa Marija	118. Għar Għollieqa
119. Tan-Naħla	120. Ħal Għul
121. Għajn Ghorab	122. Għajn Andrija
123. 'Aayn Cior' (= Għajn Ćar? -jew- Għajn Ćarċar?)	124. Għajn San Gwann
125. Wied il-Qasab Ħelu	126. Wied il-Berberi
127. Tal-Wilġa ta' Qasab il-Ħelu	

L-irħajjel tal-Imtahleb



fejn id-distanza ta' bejn is-sies u l-irdum ta' fuqu hija iqsar u ghaldaqstant l-art taflija ta' bejniethom ghandha qlib saħansitra aktar qawwi milli rajna fl-irdum tas-Sarġ. Izda hawnhekk hallejna l-Imtahleb u prattikament wasalna taht il-Bahrija; dwar dawn l-inhawi ghandi l-hsieb li nikteb artiklu iehor f'harga ohra.

IL-WIDIEN TAL-IMTAHLEB

Il-hondoq fond ta' Migra l-Ferha huwa biss it-tarf ta' sistema ta' widien ferm akbar li tibda minn hdejn il-knisja ta' l-Imtahleb. Hafna awturi jispjegaw dan l-isem bhala nom mimmat li ifisser post fejn isir il-hlib tal-bhejjem, izda dwar dan hemm nuqqas ta' qbil peress li l-Prof. Wettinger jishaq li din hija semplifikazzjoni zbaljata u li fil-fatt isem il-post ifisser biss l-artijiet 'ta' Halab'. Sa mill-1575 digà tissemma kappella ta' Santa Marija Assunta f'dan il-post; fis-seklu XVII giet iddedikata lil Maria Bambina u nbriet mill-gdid fl-1656 wara li kisbet id-dhul finanzjarju minn 'gnien' (li normalment tindika ort imkennen u saqwi) li kien thallielha fl-Imtahleb stess u li ghandu l-isem **Ta' Santa Marija**. Ma jinghadx ezatt f'liema parti tal-Imtahleb jinsab dan il-gnien. Gnien iehor li ghadu jidher sal-lum huwa **Il-Gnien il-Kbir** (fid-dokumenti tissemma l-verzjoni Taljanizzata 'Giardino Grande') li jinsab f'ras Il-Wied tal-Imtahleb, taht ir-rih tal-knisja. Hawnhekk, it-trejqa li tinzel minn bejn l-x-Xaghra l-Kbira u l-x-Xaghra ta' Fuq l-Imtahleb ghal mal-wied tghaddi minn rixtelli b'arkata monumentalni li turi li l-post kellu certa importanza. Fil-gnien innifsu ghadom jidhru zewg pontijiet qodma li jaqsmu l-korsa tal-wied, u għadd ta' kanali li jwasslu l-ilma minn go l-għerien li jinsabu mhaffrin fil-blat artab ta' genb il-wied. Wiehed minn dawn l-għerien antiki, li jinsab taht it-trejqa, huwa kbir gmielu u minbarra mina tal-ilma fih ukoll giebja taht l-art u ghajn tal-hasselin; fid-dokumenti storiċi jidher bhala **L-Għajn il-Kbira**. Ezatt faccata tieghu hemm iehor pariggu, ukoll b'mina fonda fuq gēwwanett, li tlaqqam **L-Għar tal-Għarwenin** minhabba li kienu jinzlu jghumu gol-giebjha mdaqqa ta' go fih. Fl-ewwel nofs

tas-Seklu XX il-kappella tal-Imtahleb tkabbret sew u llum hija l-korsija ta' knisja pittoreska kompluta bil-koppla, kampnar u zewg absidi. Ir-raġuni għal dan it-tkabbir tinftehem aktar meta wiehed iqis li fl-Imtahleb kien għad hawn raħal ckejkien li dari dan kien ighodd mal-200 ruħ; dak iż-żmien kien akbar mill-Bahrija izda beda jmajna mis-sittinijiet 'l hawn meta niesu imxiet lejn il-Bahrija u r-Rabat. Illum fadal biss ftit dwejriet tghodhom fuq subghajk, u uħud minnhom huma vojta u qed jaqghu.

Sewwasew fir-ras tal-Wied tal-Imtahleb, qabel ma l-wied jiffonda f'daqqa, hemm razzett qadim bi skrizzjoni minquxa fuq gēbla fil-faccata tieghu li tghid hekk: "CLARE TA LESPERA TA UARA IDEAB E GIARDINO CHIAM. EL H__UN PERTINENZE DI MONTE CALIBO __TI AL OSPEDALE DI S. NICOLÒ DI __AURA CÔCESSI AD EMF_TE__A GIACOMO GIOANNES BATTISTA SAMMUT PER LA S. GENERA____N ATTI DI NOT. IGNAZIO DI __NO LE 10 GENNARO 1733". 1. Din il-kitba llum hija kemmxajn mikula u xi ittri (li hawn immarkajthom b'sing) intilfu jew bilkemm jinqraw. Madankollu, xorta tagħtina tagħrif siewi, tant li f'kolp wiehed qed tghidilna li:

1. L-egħlieqi fejn jinsab ir-razzett jissejhu Tal-Ispiera ta' Wara d-Djar u fil-fatt, f'artiklu miktub fil-perjodiku *Melita Historica*, il-habib tiegħi Keith Buhagiar jirreferi għal pjanta dettaljata tas-Seklu XVII li turi l-isem 'Xara ta li Ispera', cioè l-x-Xaghra ta' l-Ispiera, kwazi fl-istess post;

2. Il-gnien saqwi li hemm magħhom ighidulu 'Il-H---un' B'xorti hazina, din il-kelma m'ghadhiex tintgħaraf ghax il-gēbla ttieklet wisq. Izda fil-pjanta tas-Seklu XVII jissemma 'Giardino ta' Haleun'. Bla dubju, dan huwa tagħwiga ta' isem Malti - forsi Il-Gnien tal-Għaljun? Għaljun huwa tip ta' qasab li s-soltu jikber salvagg f'dan it-tip ta' ambjent, u għaldaqstant din it-tifsira ma tidhirx daqstant imgebbda;

3. Din l-art bidlet l-idejn fis-sena 1733 x'aktarx, anke l-iskrizzjoni nnifisha saret f'din id-data, u l-istess dettall

jagħtina hjiel bejn wiehed u iehor ta' meta nbena l-bini; u

4. Għal ricerki aktar dettaljati għandna nfitxu fl-atti tan-nutar Ignazio Debono. Dan in-nutar għex bejn is-Sekli XVII u XVIII, u l-atti tieghu fil-fatt inkitbu bejn l-1695 u l-1748.

Hawn naraw kemm tassew dawn il-lapidi li jinsabu mxerrdin madwar il-kampanja (normalment ingastati fil-hajt ta' xi kmajra qadima ftit li xejn magħrufa) huma wirt storiku li għandna ngħozzu. Sa certu punt, ix-xhieda tagħhom hija saħansitra aqwa mid-dokumenti ta' go l-arkivji peress li ma thallix dubju dwar fejn jinsab il-post ezatt, haġa li mhux dejjem toħroġ cara minn kitbiet ohra. U hawn ma nahmilx ma nsemmix il-hsara bla qies li tkun qed issir kull meta binjiet antiki bħal dawn jitwaqqghu biex flokhom jinbnew strutturi koroh, jew meta l-lapidi nfushom jinqalghu minn posthom jew jinsterqu biex jinbieghu bhala antikwarjat.

Mhux wisq 'il bogħod hemm **Il-Gebel l-Abjad**, qortin zghir izda kemmxajn gholi mahruġ 'il barra bejn il-Wied ta' l-Imtahleb u wied iehor tewmi mieghu li fih **Il-Gnien tal-Gebel l-Abjad**. F'dan il-kaz, il-kelma Semitika 'gebel' tfisser għolja jew muntanja, u l-bqija tal-isem gēj mil-lewn bajdani tal-blat tas-sekonda mal-faccata tal-qortin. Anke hawn insibu għadd ta' għerien imħaffrin fil-blat, uħud minnhom uzati bhala mqawel u ohrajn aktar fondi li fihom l-egħjun tal-ilma. Aktar 'l isfel, bejn l-artijiet **Ta' Klikan, Ta' Titta** u **Il-Qirqni**, iż-zewg widien jingħaqdu u jiffurmaw wied pjuttost fond (**Wied Markozz**) li jzomm migra ta' ilma matul is-sena kollha. Hawnhekk, taht il-qasab folt li jiksi qiegh il-wied, ighammar il-granċ tal-ilma helu (Potamon fluviatile lanfrancoi). Izda 'Markozz' xi tfisser? Din hija varjant tal-isem Taljan Marcuccio jew Marcuzzo (diminuttiv ta' Marco), u għaldaqstant aktarx li l-wied issemma' għal xi hadd li dari kellu l-artijiet hawn. Aktar 'l isfel, dan il-wied jingħaqad ma' **Wied ir-Rummien**, wied baxx u wiesa' mimli sigar tar-rummien li jinsab maqrus bejn l-Imtahleb u Il-Gwiedi. Lejn il-bidu ta'

dan il-wied hemm **Il-Bruka**, siġra waħdanija tal-bruk (*Tamarix africana*) tassew xiha. Tissemma saħansitra fl-1647 fil-kitbiet ta' Giovanni Francesco Abela, għalkemm l-awtur ma jorbotx it-tifsira tal-isem mas-siġra, u għadha haġġa sal-lum wara li għaddew aktar minn 350 sena oħra minn fuqha. Abela jagħti wkoll l-isem alternattiv ta' Bruket Ilma. Fl-istess inħawi, filmapep jidher l-isem **Tal-Għerief**. Id-dizzjunarju ta' Ġużè Aquilina wkoll isemmih bla ma jagħti tifsira għalih. Peress li propju hawnhekk hawn xi binjiet qodma u ġabra ta' mqawel nofshom sfrundati, nazzarda ngħid li dan aktarx huwa plural ta' 'għorfa', għalkemm jista' jkun ukoll taħsira ta' 'ġarif' li huwa l-isem ta' wied ieħor fil-qrib sew li ergajna wasalna hdejh. Fejn jingħaqdu Wied Markozz u Wied ir-Rummien, jibda l-Wied ta' Migra l-Ferha, wied twil u wiesa' li jibqa' niezel sas-sies bejn Il-Katnazz u Migra l-Ferha wara li jserrep minn bejn il-Gwiedi u l-artijiet Ta' Klikan, Tal-Qawwi u Tal-Merħla li jinsabu aktar fil-ġholi fuq in-naħa l-oħra. Qrib is-sies, l-ilma tal-wied hanxar hondoq fond bosta sulari fil-blat żonqri, u huwa propju dan il-hondoq dejjaq li jcarrat is-sies fi tnejn u jilhaq xatt il-baħar. Wara x-xita, l-ilmijiet tal-wied jaqgħu hešrem għal ġol-hondoq f'carčara kbira, u hemm carčara oħra iżgħar aktar 'l isfel.

BEJN L-IMTAHLEB U HAD-DINGLI

Jidher li s-sistema ta' widien li twassal lejn Migra l-Ferha fl-imghoddi kienet saħansitra ferm akbar. Kif? Jekk minn hdejn il-Bruka thares lejn il-Lvant, tara wied kbir u wiesa' (Wied ir-Rum) eżatt bi dritt Wied ir-Rummien, u hemm hġiel li xi darba kienu jkomplu ma' xulxin. Izda llum l-ilmijiet ta' Wied ir-Rum minflok ma jferrgħu lejn Migra l-Ferha, jilwu hešrem lejn Għar id-Dwieb minħabba li seħħ proċess ta' erożjoni li bl-Ingliż jissejjaħ *stream capture*. Jekk zewġ xmajjar jew imġieri jinzertaw qrib wisq ta' xulxin, maż-żmien il-widien tagħhom jispicčaw biex jinfdu ma' xulxin minħabba li l-ilma jkun qed ighawrilhom il-ġnub. Il-Wied tal-Ġarif ighaddi vicin hafna tal-punt fejn Wied ir-Rummien kien ikompli ma' Wied ir-Rum, u maż-żmien l-elementi naqgru

l-galletta ta' blat artab tal-bajjad li kienet tifred il-ġnub taz-zewġ widien. Billi hemm diżlivell qawwi bejn il-qighan taz-zewġ naħat, l-ilmijiet ta' Wied ir-Rum bdew icarčru lejn Il-Wied tal-Ġarif minflok ma jibqgħu għaddejnin għad-dritt. Maż-żmien, l-istess ilma kompli hanxar il-korsa l-ġdida tiegħu u b'hekk il-wied twil li kien iffurmat minn Wied ir-Rum u l-Wied ta' Migra l-Ferha (dan tal-aħhar b'Wied ir-Rummien magħdud miegħu) safa maqsum f'biċċejn. B'rizultat ta' dan, il-Wied tal-Ġarif minn wied pjuttost żgħir (u tiegħu

f'tiegħu) sar parti minn sistema estensiva u b'tifsila stramba, u fl-istess waqt Wied ir-Rummien sar il-bidu ta' dak li kien għad fadal mill-wied l-ieħor. Il-proċess kien megħjun ukoll minn wied ieħor żgħir (fergħa sekondarja ta' Wied ir-Rum) li jinzel eżatt bi dritt it-tnaqqira li semmejt; dan il-wied għadu jidher sal-lum u minn ġo fih tinzel it-trejqa li twassal mill-Imtaħleb lejn Għar id-Dwieb, izda s'issa ma rnexxilix nitkixxef x'ighidulu.



Rixtellu b'arkata Monumentali

L-isem ta' Wied ir-Rum m'ghandu xejn x'jaqsam ma' xarba alkoholika, u GF Abela jfissirulna bhala "Valle de' Christiani Greci". Hawnhekk, 'rum' hija kelma Gharbija mnissla minn 'Ruma' u x'aktarx li għall-bidu kienet tirreferi għal nies b'kultura Rumana, izda maż-żmien it-tifsira tagħha sfa't imgebbda u assoċjata mal-Insara tal-Lvant. Xi kittieba jstostnu li biex nifhmu aħjar għala dan il-wied issejjah hekk, irridu niftakru li fiz-żmien medjevali li matulu kien qed jintgħagen l-ilsien Malti seħħew bidliet u taqlibiet importanti, u matulhom jista' jkun li l-kulturi differenti għamlu xi żmien ighixu maġenb xulxin. Skont din il-fehma, taħt il-ħakma Gharbija d-drawwiet Bizantini damu aktar ma nqerdu fl-irkejjen imbiegħda tal-kampanja, u l-istess ġara aktar tard fil-kaz tal-kultura Gharbija meta l-ibliet u l-irħula ewlenin kienu diġa xorb u l-influwenza Latina li ġabu magħhom in-Normanni. Diffiċli tgħid bl-eżatt x'ġara f'dawk iż-żminijiet imbiegħda, u jista' jagħti l-kaz li mal-fatti storiċi thalltu wkoll xi legġendi u ħrejjef, izda l-irħula ɔkejknin, imwarrbin u antiki ta' madwar l-Imtahleb (ilkoll magħmulin minn djar, imqawel u saħansitra kappelel ġo l-għerien) hemm min iqishom bhala xhieda ta' dan il-proċess.

Wied ir-Rum jibda sewwasew minn hdejn l-artijiet **Ta' Dnat**, fejn jingħaqdu **Il-Wied ta' Baldu** u **Wied Ħażrun**. Il-Wied ta' Baldu huwa wied qsajjar izda kemmxejn fond li jibda minn hdejn **Misrah Suffara**. Fih għadd ta' għerien u mini tal-ilma mħaffrin fil-blat, li l-aktar magħruf fosthom huwa L-Għar ta' Baldu. Ġo dan l-għar hemm mhux biss mina ta' l-ilma u ġibjun antik taħt l-art, izda wkoll għajn tal-ħasselin tassew helwa li għandha d-data 1629 minquxa fuqha, għalkemm il-mejjilla ewlenija tidher ferm eqdem u aktarx li hija l-fdal ta' magħsar taz-zebbuġ ta' Żmien ir-Rumani. L-istess mini tal-ilma jisqu l-Ġnien ta' Baldu, li jinsab imkennen bejn ġnub il-wied u xi hitan tas-sejjiegh tassew għoljin. Ma' dan l-ort hemm binja ta' żmien il-Kavallieri, mizbugħa ħamra, bit-titlu "Territorio Ta' Baldu" mal-faċċata tagħha. L-artijiet li jittawlu għal fuq il-Wied ta' Baldu min-naħa tan-Nofsinhar

isibuhom bhala **L-Għars**, jiġifieri ġnien imħawwel b'sigar jew dwieli li għadhom zghar – jew aħjar kienu għadhom zghar meta l-art tlaqqmet hekk. Ftit 'il fuq minn ras il-Wied ta' Baldu tinsab ħofra kbira u tonda (l-isem tekniku huwa 'dolina') b'madwar żewġ sulari fond, li tissejjah **Ħofret ir-Rizz**. Din hija l-fdal ta' għar naturali daqsieħ li ntgħawar taħt l-art mill-ilma tax-xita u li tant kiber li maż-żmien sfrondalu s-saqaf, l-istess bħall-Maqluba ta' hdejn il-Qrendi izda ferm akbar. Għalkemm tidher aktar baxxa mill-bosta sulari tal-Maqluba, dan huwa biss minħabba li matul eluf ta' snin imtliet bin-naqal u l-ħamrija b'mod naturali, u Alla biss jaf il-fond veru tagħha. Peress li hija kennija u għandha mhux biss ħamrija fonda izda wkoll għajn tal-ilma, thaddan fiha medda mdaqqsata ta' raba' saqwi. Bħalha hemm oħra fil-Baħrija, taħt r-riħ tal-kappella l-qadima ta' San Martin. Imissu ma' Ħofret ir-Rizz hemm **L-Istbal** (jiġifieri l-istalel, kif jikkonfermalna GF Abela fl-1647); f'xi mapep moderni, dan it-toponimu sab ruħu mgħaffeg u jidher bhala 'L-lzball'...u fil-fatt għandu jkun ikkoreġut!

Wied Ħażrun huwa wied itwal li jibda minn hdejn l-Irdumijiet ta' Ħad-Dingli, preċiżament mill-artijiet għoljin **Tar-Ramux** u **Il-Wilġa** li jittawlu għal fuq l-Irdum ta' l-Iħfar u **l-Ponta ta' Ċifien** (għalkemm ma tidhirx fid-dizzjunarju, il-kelma 'cifien' donnha plural ta' 'ciefa', għasfur tal-baħar li jgħammar fis-sisien għoljin). L-ewwel nofs tal-wied (hdejn l-artijiet tal-**Imwieġel**, **Il-Ħawlija** u **Tal-Imnadar**) huwa pjuttost baxx u jsibuh bhala **Il-Wied tal-Ġirwin**. Aktar 'l isfel, taħt l-artijiet Ta' Wied Ħażrun, isir aktar fond u jibdel ismu. Hawnhekk, fuq parti mill-ġenb kemmxejn wieqaf tal-wied, hemm xi sigar xjuħ tal-ballut (*Quercus ilex*) li mħumiex għajr il-fdal ta' bosk qadim u aktar mifruħ. Mill-injam iebes ta' dawn is-sigar dari kienu jsiru l-marloggi tal-ghodda. Illum, is-sigar li għad fadal tgħodhom fuq subgħajk, u saret ħsara liema bħalha għall-ħabta ta' l-1991 meta dan il-masgar naturali ngħata n-nar. Aktar 'l isfel, hemm mogħdija dejqa li taqsam qiegh il-wied minn fuq pont baxx li aktarx inbena qabel l-1720; imbagħad titla' minn qalb is-sigar u l-

blat ta' man-naħa l-oħra tal-wied lejn il-fdalijiet tar-raħal ɔkejken tas-**Simblija**, li jinsab imperreċ max-xifer ta' promontorju għoli li jittawwal lura lejn Wied ir-Rum u l-Wied ta' Baldu. L-istess bħalma rajna fl-inħawi l-oħra ta' madwar l-Imtahleb, madwar is-Simblija hemm għadd ġmielu ta' għerien u binjiet nofshom imħaffrin fil-blat, u minbarra sensiela ta' mqawel qodma u mini ta' l-ilma kien hemm ukoll kappella medjevali u mithna tal-miexi (jiġifieri mithna mdawra minn bagħal jew bhima oħra, bħalma kienu l-imtieħen Maltin u Għawdxin qabel ma ddaħħlu l-imtieħen tar-riħ fi Żmien il-Kavallieri) ġo għar kbir hdejha. Hemm min isostni li l-kappella hija dik ta' Santa Marija ta' Callus, hekk imsejha minħabba li għal xi żmien kienet parti mill-propjetà **Tal-Callus** (l-istess bħall-Fawwara ta' Wied ir-Rum, għajn ta' l-ilma li tissemma fatt notarili ta' l-1467). Wara li Guzeppi Callus, li kien sid l-art, ġie kkundannat għall-mewt mill-Gran Mastru de Valette, l-art ġiet ikkonfiskata u għaddiet għand il-Veneranda Assemblea tal-kappillani konventwali tal-Ordni. Donnu li isem l-inħawi tnisel mit-tkissir ta' 'assemblea'. Bejn is-snin 1998 u l-2000, il-kumpless storiku tas-Simblija ġie rrestawrat mill-awtoritajiet.

Il-promontorju tas-Simblija huwa biss wieħed mit-tliet ponot ta' medda trijangolari ferm akbar ta' art watja magħrufa bhala **lx-Xagħra tal-Qaws**. Fuq ġenb minnhom (lejn il-Lvant), din ix-xagħra għandha l-Wied tal-Ġirwin u Wied Ħażrun li jaqtgħuha mill-kumplament ta' Ħad-Dingli, filwaqt li man-naħa tal-Lbiċ thares lejn il-baħar u tittawwal għal fuq l-Irdum il-Qaws. Il-faċċata ta' dan il-ġenb tintgħaraf mill-bogħod peress li fiha roqgħa ta' blat ħamrani (**L-Għalqa l-Ħamra** jew **Il-Ħotba l-Ħamra**) li fil-fatt hija l-fdal ta' ħofra naturali li eluf ta' snin ilu mtliet b'mod naturali b'naqal u ħamrija li mbagħad ibbiesu u ffurmaw tip ta' blat imsejjah depożitu Kwaternarju. L-irdum ta' madwarha (hawnhekk wasalna lura fuq l-Irdum il-Qaws) fih ruxxmata għerien imħaffrin fil-blat, fosthom xi mini zghar tal-ilma. Izda dawn lanqas jibded hdejn il-kwantità kbira ta' għerien u mini tal-ilma (uħud minnhom imdaqqsin sew) li hemm imħaffrin mat-tul kollu tat-tielet ġenb

tax-xagħra, li jħares lejn it-tramuntana għal fuq Wied ir-Rum. Fost dawn tispikka Il-Qattara, għar pjuttost kbir b'giebja taħt l-art u tliet mini tal-ilma flivelli differenti li jagħtu għal ġo fiha; waħda mill-mini fiha saħansitra tarag fuq ġewwa u biex tilhaqha trid tghum fl-ilma ngazzat li qatt ma jara xemx. Din l-għajn taqdi **Il-Ġnien tal-Qattara**, li jinsab taħtha mal-ġenb ta' Wied ir-Rum. Fil-qrib, bejn wiehed u iehor fejn hemm l-artijiet **Tax-Xieraf**, hemm il-fdal ta' masġar iehor naturali magħmul minn siġar rari tan-nemmiesa jew olmu (*Ulmus canescens*); huwa misqi minn nixxigħa oħra hdejn il-Qattara.

Ix-xaqliba l-oħra ta' Wied ir-Rum (faċċata tal-Qattara) ukoll miżgħuda bl-għerien qisha ġobna tat-toqba, għalkemm bostha minnhom ma jintlehmux mill-bogħod peress li huma misturin wara siġar kbar u folti taz-zebbuġ u tal-harrub li jikbru salvagġi taħt l-irdum. Jekk nibdew minn hdejn il-Wied ta' Baldu u nibdew mexjin 'l isfel lejn l-lmtahleb, nahbtu ma' l-artijiet saqwin Ta' San Ġakbu (jew Il-Ġnien ta' San Ġakbu) imsemminij għall-kappella medjevali ta' San Ġakbu li kienet tinsab f'wiehed mill-għerien. Mhux wisq 'il bogħod imbagħad hemm **Għajn Tajtes**, mina kbira tal-ilma b'giebja maqtugħa fil-blat fil-bokka tagħha, bil-Ġnien ta' Għajn Tejtes taħtha. Matul ix-xagħra miftuħa li tagħti għal fuqhom tghaddi mogħdija dejqa u kemmxejn stramba, li tikkonsisti f'par raded twal minquxin fil-blat u maqrusin bejn zewġ hitan tas-sejjeġħ mat-tul kollu tagħhom. Isibuha bhala It-Triq il-Ġdida jew **Il-Hajt ta' l-Inġinier**, izda dwarha ma stajtx insib wisq aktar tagħrif, għajr xi xnigħat li l-ħitan inbnew fi żmien l-Ingliżi biex il-prigunieri jingħataw x'jagħmlu. Ir-raded infushom jidhru eqdem minn hekk, u madwarhom hemm ukoll bosta kalati (*cart ruts*) ferm aktar bikrin li f'xi bnadi (ngħidu aħna mat-tarf tax-Xagħra tal-Bir) jaslu sa xifer l-irdum għax fl-imghoddi kienu jibqgħu sejrjn għal fuq artijiet li ilhom li ġġarrfu għal isfel.

Bla dubju, **ix-Xagħra tal-Bir** tlaqqmet hekk minhabba bir qadim (imsaqqaf biċ-ċangaturi u b'herza sabiħa) li

jinsab għalih waħdu mat-trejqa mwarrba li tagħti għal remissa helwa f'tarf l-irdum; fiha wkoll xi oqbra antiki maqtugħin fil-blat. Ezatt mar-remissa, it-trejqa tinzel wieqfa għal isfel biex tihaq ir-raħal ċkejken qisu presepju ta' **Għar Żerriegħa**. Hawnhekk għadek sal-lum tara ġemgħa ta' djar abitati nofshom imħaffrin fil-blat u ngastati ġol-faċċata tal-irdum, l-istess bhālma dari kien hemm madwar l-lmtahleb kollu. Uħud mid-dwejriet huma kemmxejn aktar 'l isfel mill-oħrajn u skont il-mapep isibuhom bhala **Djar Luqa**. Għar Żerriegħa jittawwal għal fuq **Il-Wied ta' Għar Ilma**, fergħa oħra ta' Wied ir-Rum li tibda minn taħt ix-Xagħra tal-Bir u l-artijiet watja ta' biswitha (Il-Qasam u Tal-Kalkara). F'ras dan il-wied hemm sensiela ta' mini oħra tal-ilma, fosthom Għar Ilma nnifsu.

Hawn jixref qortin iehor imdaqqas, magħruf bhala **Il-Ġebel l-Aħmar**, li jifred il-Wied ta' Għar Ilma mill-Wied tal-lmtahleb. Dan mhux għajr it-tarf imqabbez 'il barra tax-Xagħra ta' fuq l-lmtahleb, u jintlaħaq minn trejqa li tinferaq mit-triq ewlenija tal-lmtahleb **sewwasew fil-quċċata** fejn hemm l-Dar tal-Ħotba u mbagħad tghaddi bejn din ix-xagħra u **x-Xagħra ta' Bla Ħajt**. Sewwasew f'xifer il-qortin (Il-Ponta), hemm minzel iehor b'għar kbir hdejn (**Għar Arlogg**) li dari kien jintuza bhala remissa. It-trejqa wieqfa li tghaddi minn dan il-minzel terġa' tofrok fi tnejn **sewwasew taħt l-għar**, u filwaqt li fergħa minnhom iddur mal-qortin u tieħu lura lejn Il-Wied tal-lmtahleb u Wied Markozz, l-oħra sserrep 'l isfel lejn Wied ir-Rummien u Għar id-Dwieb u fi triqitha tghaddi minn ġo wied zghir li diġà Itqajna miegħu. B'hekk tista' tghid li dorna dawra sħiħa u erġajna lura minn fejn bdejna.

EGHLUQ

F'dan l-artiklu xtaqt ngħaddi ġabra ta' tagħrif mhux biss dwar it-toponomastika ta' waħda mill-isbah irkejjin tal-ġzira ta' Malta, izda wkoll dwar ir-rabta li din għandha mal-ambjent naturali, il-pajsagġ, l-istorja u l-attivitajiet tradizzjonali tal-inħawi. Ipprovajt nagħti stampa kemm jista' jkun iddettaljata, izda għad hemm

informazzjoni nieqsa li jisthoqqilha aktar sħarriġ. L-ewwelnett, f'din il-kitba stess aċċennajt għal widien u għerien li għadni ma sibtx x'igħidulhom. U, bhālma ġrali waqt l-istħarriġ għal artikli oħra, itqajt ma' numru ta' ismijiet dokumentati ta' mkejjen li s'issa ma nistax ngħid b'ċertezza fejn qegħdin. Ngħidu aħna, x'imkien f'Wied ir-Rum hemm **Għar Għollieqa**, filwaqt li bejn **Għajn Tejtes** u l-lmtahleb hemm **il-Ġnien Tan-Naħla** li f'dal-każ qed jirreferi għal siġra tal-palm (li bil-Malti bikri kienet tisseejjah 'nakhla', l-istess bhall-Għarbi) u mhux għan-naħla bhala nsett. U, tabilhaqq, imxerrdin qalb l-irdumijiet għadek tara xi siġar tal-palm jikbru għalihom waħedhom fis-salvagġ, aktarx wara li xi għasfur ikun ġab iz-zerriegħa tagħhom mid-dezert. F'xi post qrib l-istess wied jissemma' **Ħal Għul**, raħal ċkejken tal-kampanja (spjegat minn G.F. Abela bhala 'Casale del Serpente, ò Dracone') li aktarx li kien diġà żvinta fix-xejn sas-Seklu XVI peress li d-dokumenti ta' l-1556 jindikawh bhala isem ta' raba' maħdum u fl-1647 jissemma' biss bhala territorju tal-isptar ta' Santu Spirtu. Izda s'hemm imnaxxieli nsir naf. Lanqas ma stajt insib irkaptu ta' fejn jinsabu għadd ta' nixxigħat bhala **Għajn Ghorab**, **Għajn Andrija**, **'Aayn Cior'** (forsi Għajn Ćar jew Għajn Ćarċar?), u **Għajn San Gwann** li tinsab ġo wiehed mill-ħafna għerien tal-inħawi. U ma' dawn, ikolli nzid ukoll zewġ widien (**Wied il-Qasab Ħelu** u **Wied il-Berberi**) u r-raba' li bla dubju jinsab ġo, jew hdejn, wiehed minnhom (Tal-Wilġa ta' Qasab il-Ħelu). Insomma, għad fadal x'niskopru...

© Alex Camilleri

Riferenzi

1. Abela, Gio. Francesco (1647): Della Descrittione di Malta Isola nel Mare Siciliano con le sue Antichità ed Altre Notitie (sic). Edizzjoni facsimile mitbugħa minn Midsea Books Ltd. (1984).
2. Anonima (1733). Skrizzjoni notarij minquxa fil-ġebel mal-faċċata ta' razzett fl-lmtahleb.

3. Anonima (bla data): Plakka reċenti mwahhla fil-Għar ta' Baldu "Dan l-ilma ilu fil-Ġnien ta' Baldu mill-1629"
4. Anonima (bla data): Carmelo Borg Pisani. kif deher fuq il-paġna ta' l-Internet http://it.wikipedia.org/wiki/Carmelo_Borg_Pisani, nhar il-31 ta' Awwissu 2013.
5. Anonima (bla data): One World - Protecting the most significant buildings, monuments and features of the Maltese islands (16): Rural complex, Is-Simblija l/o Rabat ġkif deher fuq il-paġna tal-Internet <http://www.timesofmalta.com/articles/view/20090704/opinion/one-world-protecting-the-most-significant-buildings-monuments-and-features-of-the-maltese-islands-16.263590>, fid-9 ta' Settembru 2013.
6. Aquilina, Joseph (1987): *Maltese-English Dictionary*. Midsea Books Ltd.
7. Aquilina, Michael (2003). ARAMIS (Arabic Mills and Irrigation systems in the Mediterranean Basin) Project (Malta): research and conservation of medieval site outside Rabat/Dingli. Artiklu fil-gazzetta "The Sunday Times" tad-19 ta' Jannar 2003.
8. Aquilina, Michael (2003). Restoration of Is-Simblija. Artiklu fil-gazzetta "The Sunday Times" tat-2 ta' Frar 2003.
9. Awtorità tal-Ippjanar (1995): Avviz nru. 722 (Skedar ta' Proprjetà - Att ta' l-1992 dwar l-Ippjanar ta' l-Iżvilupp, Artikolu 46), ippubblikat f'paġna 5922 tal-Gazzetta tal-Gvern tas-17 ta' Novembru 1995.
10. Bonnici, Alexander (1997): *Knisja Qadima f'ġieħ Marija Bambina Fil-Imtahleb*. (Serje: Kappelli u Knejjes Filjali fir-Rabat: 2). Kitba ppublikata fi "Il-Festi Tagħna - Rabat" n. 21 (1997) u riprodotta fil-paġna ta' l-Internet <http://www.mtahlebchurch.com/storja%20tal-knisja%20ta%27%20l-imitahleb.pdf>, kif dehret nhar it-30 ta' Awwissu 2013.
11. Buhagiar, Keith (2003): L-Għar ta' Baldu Water Gallery. Artiklu fil-gazzetta "The Sunday Times" tas-16 ta' Novembru 2003.
12. Buhagiar, Keith (2012): Revisiting Wied ir-Rum: Some recent archaeological discoveries. *Melita Historica* Vol. XVI Nru 1.
13. Buhagiar, Mario (1999): *The Norman Conquest of Malta*, ippublikat fi Xuereb, P. (ed.) *Karissime Gotifride*. Malta University Press.
14. Castagna, Pietro Paolo (1866): *Lis Storia ta Malta Bil Gzejer Tahha (sic)*. Edizzjoni facsimile mitbugha minn Midsea Books Ltd. (1985).
15. Ciantar, Noel (bla data): *Kappelli Maltin: Il-Kappella Medjevali fis-Simblija - Limiti ta' Had-Dingli* kif deher fuq il-paġna tal-Internet <http://www.kappellimaltin.com/html/is-simblija.html>, nhar l-1 ta' Settembru 2013.
16. Grima, Noel (2011): *The unexplored wonders of Wied ir-Rum*. kif deher fuq il-paġna tal-Internet <http://www.independent.com.mt/articles/2011-10-02/news/the-unexplored-wonders-of-wied-ir-rum-299555/>, nhar is-6 ta' Settembru 2013.
17. Jaccarini, Carol J. (1998). *Ir-Razzett - The Maltese Farmhouse*. Dan il-ktieb fih ritratti ta' rżiezet qodma fil-Wied tal-Imtahleb u f'Tal-Merħla
18. Kunsill Lokali Had-Dingli (bla data): *Is-Simblija* kif deher fuq il-paġna tal-Internet <http://www.dingli.gov.mt/default.aspx?MDIS=749>, nhar id-9 ta' Settembru 2013.
19. Mizzi, Laurence (2002): *Il-Kaz Borg Pisani Sittin Sena Wara*. Publishers Enterprises Group (PEG) Ltd.
20. Pedley, Martyn, Hughes Clarke, Michael & Galea, Pauline (2002): *Limestone Isles in a Crystal Sea: The Geology of the Maltese Islands*. Publishers Enterprises Group (PEG) Ltd.
21. Rolé, Avertano (2007): *The Terraced Landscapes of the Maltese Islands*. Ippubblikat f'Pedroli B, Van Doorn A, De Blust G, Paracchini ML, Wascher D & Bunce F (ed. 2007). *Europe's living landscapes. Essays on exploring our identity in the countryside*. Landscape Europe/ KNNV.
22. Vella, Clifford (2011): *L-Imtiehen tat-Thin tal-Qamħ fil-Gzejjer Maltin*. Printit Ltd.
23. Wettinger, Godfrey (1974): *Some Maltese Medieval Place-Names of Archaeological Interest*. Atti del Colloquio Internazionale di Archeologia Medievale (Palermo-Erice 20-22 settembre 1974). Istituto di Storia Medievale, Università di Palermo.
24. Wettinger, Godfrey: *The Lost Villages and Hamlets of Malta*. F'Medieval Malta, ed. A.T. Luttrell, Londra, 1975 pğ. 181-216.
25. Wettinger, Godfrey (2000): *Place-Names of the Maltese Islands ca. 1300-1800*. Publishers Enterprises Group (PEG) Ltd.

Komunikazzjonijiet personali:

1. Dr David Mallia, 1990s
2. Jesmond Muscat (minn Had-Dingli), 1999
3. Manwel "il-Malel" (sajjied min-Nigret, Iż-Żurriq), 2005
4. Michael Galea (mir-Rabat), 2000
5. Toni Galea (sajjied f'Għar id-Dwieb), 1994
6. Dr Vincent Depasquale, 1990s
7. Bdiewa (anonimi) f'dawn il-lokalitajiet: Misrah Suffara (1993); Is-Simblija (1993); Għar Żerriegħa (1993 & 2003); Wied ir-Rum (1994); Wied Markozz (1999); Wied il-Ħut (1999); u Ghajn Tajba (1999 & 2000)
8. Kaccaturi (anonimi) f'dawn il-lokalitajiet: Wied ir-Rum (1995)
9. Nassaba (anonimi) f'dawn il-lokalitajiet: Ta' Hammud (1995); u Is-Sies ta' Qara' Rebbiegh (2001)
10. Sajjieda (anonimi) f'dawn il-lokalitajiet: Miġra l-Ferħa (1995); L-Irdum tas-Sarġ (2000); Il-Blata tal-Melħ (2001); L-Irdum tal-Vigarju (2002); Ras id-Dawwara (2004); l-Xaqlebi (2004); u Għar id-Dwieb (2006).